

संख्या-यू0ओ0 88/चौवालिस-2-1987

प्रेषक,

श्री जे0 ए0 कल्याणकृष्णन्,
मुख्य सचिव,
उत्तर प्रदेश शासन ।

सेवा में,

- 1-शासन के समस्त सचिव एवं विशेष सचिव ।
- 2-समस्त सार्वजनिक उपक्रमों/निगमों/उद्योगों/परिषदों/नोयडा तथा बीडा के अध्यक्ष एवं प्रबन्ध निदेशक ।

लखनऊ, दिनांक 20 जुलाई, 1987।

विषय :- सार्वजनिक क्षेत्र में जन-शक्ति नियोजन-सार्वजनिक उद्योग चयन समितियों का गठन ।

महोदय,

सार्वजनिक
उद्यम
अनुभाग-2

उपर्युक्त विषयक कार्यालय-ज्ञाप संख्या-5195/ब्यूरो-2-2 (45)-79, दिनांक 14 दिसम्बर, 1979 तथा समय-समय पर जारी आदेशों के अनुक्रम में मुझे यह कहने का निदेश हुआ है कि यद्यपि सार्वजनिक उपक्रमों/निगमों के उच्च स्तरीय पदों हेतु सृजन/चयन

की कार्यवाही अधिकतर चयन/सृजन समिति के माध्यम से ही होती है, परन्तु ऐसे अनेक दृष्टांत हैं जहां पर कि शासन के आदेशों के विपरीत निर्धारित प्रक्रिया का उल्लंघन करते हुये पदों के सृजन/चयन की कार्यवाही सार्वजनिक उपक्रमों, निगमों द्वारा की गई है। अतएव यह आवश्यक है कि ऐसी प्रवृत्ति पर रोक लगायी जाय और यह सुनिश्चित किया जाय कि पदों के सृजन/चयन के सम्बन्ध में जो आदेश लागू हैं उनका कड़ाई से पालन किया जाय। यदि कोई निगम/उपक्रम/परिषद् इन आदेशों की अवहेलना करता है अथवा सृजन समिति तथा चयन समिति के कार्य क्षेत्र में आने वाले पदों पर निर्देशों के विपरीत सृजन/चयन/नियुक्ति की कार्यवाही करता है तो उस सृजन/चयन/नियुक्ति के लिये उत्तरदायी अधिकारी के विरुद्ध समुचित अनुशासनिक कार्यवाही की जाय।

2-उक्त के अतिरिक्त मुझे यह भी कहना है कि शासन से प्रतिनियुक्ति पर जाने वाले अधिकारियों के विषय पर चयन समिति के माध्यम से कोई कार्यवाही करने की आवश्यकता नहीं है क्योंकि प्रशासकीय विभाग इस संबंध में स्वयं निर्णय लेते हैं। प्रतिनियुक्ति के संबंध में शासनादेश संख्या-1354/ब्यूरो-2(45)-79, दिनांक 21 मई, 1980 तथा अनुवर्ती शासनादेश द्वारा जारी किये गये आदेश तदनुसार संशोधित समझे जायें।

3-आपसे अनुरोध है कि कृपया उपरोक्त आदेशों का कड़ाई से पालन सुनिश्चित करने का कष्ट करें।

भवदीय,
जे० ए० कल्याणकृष्णन्,
मुख्य सचिव।

संख्या-यू०ओ० 88 (1)/चौवालिस-2-87, तद्दिनांक

प्रतिलिपि निम्नलिखित को सूचनार्थ प्रेषित :-

- 1-समस्त विभागाध्यक्ष एवं प्रमुख कार्यालयाध्यक्ष, उत्तर प्रदेश।
- 2-समस्त मण्डलों के आयुक्त, उत्तर प्रदेश।
- 3-सचिवालय के समस्त अनुभाग।
- 4-सार्वजनिक उद्यम अनुभाग-।
- 5-महानिदेशक, सार्वजनिक उद्यम ब्यूरो, जवाहर भवन, लखनऊ।

आज्ञा से,
बृज भूषण चतुर्वेदी,
संयुक्त सचिव।